

मृद शास्त्रज्ञ पथक, वसमतनगर या
उपविभागाचे मुख्यालय परभणी येथे
करण्याबाबत.

महाराष्ट्र शासन
जलसंपदा विभाग

शासन निर्णय क्रमांक: आढावा-२०१७/प्र.क्र.१०५/२०१७/आ(प्रशि),

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२.

तारीख : ३ जुलै, २०१७

- वाचा:** १) शासन निर्णय, वित्त विभाग, क्रमांक : १०९२/सीआर/८०६/व्यय-६, दि.१५/१०/१९९२
२) शासन निर्णय जलसंपदा विभाग, क्रमांक: आढावा-१००२/३३५/२००२/आ.(प्रशि),
दि.०६/०२/२००३

प्रस्तावना :

मृद शास्त्रज्ञ पथक, वसमतनगर, जि.हिंगोली हे उपविभागीय कार्यालय दिनांक १०/१२/१९६८ पासून निर्माण होऊन पाटबंधारे संशोधन विभाग, औरंगाबाद या विभागाच्या अधिपत्याखाली कार्यरत आहे. उपविभागाचे सध्याचे कार्यक्षेत्र मराठवाड्यातील परभणी, नांदेड, लातूर व हिंगोली या चार जिल्ह्यात असून चारही जिल्ह्यातील लघु तसेच मध्यम व मोठे सिंचन प्रकल्पांच्या लाभक्षेत्रातील मृद सर्वेक्षणाची क्षेत्रीय कामे, मृदा तपासणी, पाणी नमुने संकलन तसेच निरीक्षणे आणि माती व पाणी नमुने यांच्या चाचण्यांच्या निष्कर्षावर आधारित मृद सर्वेक्षण अहवाल तयार करणे, ही कामे करण्याचा प्रमुख उद्देश असल्याने, परभणी शहरातील वसंतराव नाईक मराठवाडा कृषी विद्यापीठात असलेल्या आधुनिक तंत्रज्ञानाचा फायदा या उपविभागीय कार्यालयाला सदरची कामे करण्याकरिता होणार आहे. परिणामी उपविभागास संशोधन, आधुनिक व प्रगत तंत्र, सखोल मार्गदर्शन विकास कामे साध्य करणे सोयीस्कर होणार आहे. या उपविभागाचे मुख्यालय वसमतनगर येथून परभणी येथे स्थलांतरित केल्यास कार्यक्षेत्रातील परभणी, नांदेड, हिंगोली व लातूर हे चार जिल्हे असेच राहणार असून, पुर्वीच्या कार्यक्षेत्रात कोणताही बदल होणार नाही. या सर्व बाबी विचारात घेता मृद सर्वेक्षणाची कामे अधिक कार्यक्षमतेने करण्यासाठी मृद शास्त्रज्ञ पथक, वसमतनगर, जि.हिंगोली या उपविभागीय कार्यालयाचे मुख्यालय परभणी येथे स्थलांतरीत करण्याची बाब शासनाच्या विचाराधीन होती. त्यानुसार पुढीलप्रमाणे निर्णय घेण्यात येत आहे.

शासन निर्णय :-

अधीक्षक अभियंता व संचालक, पाटबंधारे संशोधन व विकास संचालनालय, पुणे-१
अधिनस्त कार्यकारी अभियंता, पाटबंधारे संशोधन विभाग, औरंगाबाद अंतर्गतचे मृद शास्त्रज्ञ पथक,

या उपविभागीय कार्यालयाचे मुख्यालय वसमतनगर येथून परभणी येथे स्थलांतरीत करण्यास खालील अटीच्या अधीन राहून मान्यता देण्यात येत आहे.

- १) स्थलांतरीत उपविभागीय कार्यालय मूळ कार्यभारासह व मंजूर पदांसह स्थलांतरीत मुख्यालयाच्या ठिकाणी कार्यरत राहील.
 - २) स्थलांतरीत कार्यालये शासकीय जागेतच कार्यान्वित करण्यात यावीत, त्यासाठी बांधकामाचा वेगळ्याने खर्च करू नये. तसेच सध्याच्या कार्यरत उपविभागातील उपलब्ध साहित्याचाच वापर करण्यात यावा.
 - ३) प्रशासकीय व आस्थापना खर्चात वाढ होणार नाही याची दक्षता घ्यावी, जेणेकरून शासनावर कोणताही आर्थिक भार पडणार नाही.
२. उपविभागीय कार्यालयाच्या मुख्यालय बदलानुसार सदर कार्यालय दिनांक १०/०७/२०१७ पासून परभणी येथे शासकीय जागेत कार्यान्वित होईल यादृष्टीने अधीक्षक अभियंता व संचालक, पाटबंधारे संशोधन व विकास संचालनालय, पुणे-१ यांनी आवश्यक ती सर्व कार्यवाही तात्काळ करावी.
३. शासन निर्णय, वित्त विभाग क्र. १०९२/सीआर-८०६/व्यय-६, दिनांक १५/१०/१९९२ मधील तरतूदीनुसार विभागास प्रदान केलेल्या प्राधिकारानुसार व आंतर वित्त सल्लागार व उप सचिव यांच्या सहमतीने हा आदेश निर्गमित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७०३१५४३०८६४२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(वि. का. चौधरी)

अवर सचिव, महाराष्ट्र शासन

प्रत,

- १) मा.राज्यपाल यांचे प्रधान सचिव
- २) मा.मुख्यमंत्री यांचे प्रधान सचिव
- ३) मा.मंत्री (जलसंपदा) यांचे खाजगी सचिव
- ४) मा.मंत्री (खारभूमी) यांचे खाजगी सचिव
- ५) मा.राज्यमंत्री (जलसंपदा) यांचे स्वीय सहायक
- ६) मा.विधानसभा/ विधान परिषद सदस्य (सर्व)
- ७) प्रधान सचिव (ज.सं.प्र.व विकास), जलसंपदा विभाग, मंत्रालय, मुंबई
- ८) सचिव (ज.सं.व्य.व लाक्षेवि), जलसंपदा विभाग, मंत्रालय, मुंबई
- ९) सचिव (प्रकल्प समन्वय), जलसंपदा विभाग, मंत्रालय, मुंबई

- १०) महालेखापाल १ व २, महाराष्ट्र राज्य (लेखा व अनुज्ञेयता) मुंबई/नागपूर
- ११) महालेखापाल १ व २, महाराष्ट्र राज्य (लेखापरीक्षा) मुंबई/नागपूर
- १२) संचालक, लेखा व कोषागारे, महाराष्ट्र राज्य, मुंबई
- १३) सर्व कार्यकारी संचालक, महामंडळे / सर्व महासंचालक
- १४) सर्व मुख्य अभियंता व सह सचिव, जलसंपदा विभाग, मंत्रालय, मुंबई
- १५) सर्व मुख्य अभियंता व अधीक्षक अभियंता, जलसंपदा विभाग
- १६) अधीक्षक अभियंता व संचालक, पाटबंधारे संशोधन व विकास संचालनालय, पुणे-१
- १७) आंतर वितीय सल्लागार व उप सचिव, जलसंपदा विभाग, मंत्रालय, मुंबई
- १८) अधीक्षक अभियंता, ई-प्रशासन मंडळ, जलसंपदा विभाग, मंत्रालय, मुंबई (कार्यालयांच्या बदलाची आवश्यक ती नोंद घेण्यास्तव)
- १९) कार्यकारी अभियंता, पाटबंधारे संशोधन विभाग, औरंगाबाद.
- २०) सर्व कार्यासने, जलसंपदा विभाग, मंत्रालय, मुंबई
- २१) आस्थापना (प्रशिक्षण) संग्रहार्थ.